

## മധുരമായ കുട്ടികളെ, നിങ്ങൾക്ക് ശാന്തമായിരുന്ന് ഒരേയൊരു ബാബയെ ഓർമ്മിക്കണം, ഇതിൽ മണിയൊന്നും മുഴക്കേണ്ട ആവശ്യമില്ല.

**ചോദ്യം-** ഏത് കാര്യത്തിൽ ബാബയ്ക്ക് സമാനമാകുകയാണെങ്കിൽ സർവ്വ കാര്യങ്ങളും സാധ്യമാകും?

**ഉത്തരം-** ഏത് പോലെ ബാബ സ്നേഹസാഗരനാണോ അതേപോലെ വളരെ വളരെ സ്നേഹിയാകൂ. ക്രോധത്തിലൂടെ കർമ്മം മോശമാകുന്നു, ശ്രേഷ്ഠമാകുന്നില്ല. അതിനാൽ കണ്ണുരുട്ടി കാണിക്കുക, ഉറക്കെ സംസാരിക്കുക, ചൂടാകുക, ഇതിന്റെയൊന്നും ആവശ്യമില്ല. ശാന്തമായിരിക്കുന്നതാണ് ഏറ്റവും നല്ലത്. സ്നേഹത്തിലൂടെ ഒരുപാട് കാര്യങ്ങൾ സാധ്യമാകും.

**ഗീതം-** അങ്ങ് തന്നെയാണ് മാതാവും പിതാവും.....

ഓം ശാന്തി. ഈ മഹിമ ഒന്നിന്റെതാണ്. എന്നാൽ ഭക്തിമാർഗ്ഗത്തിൽ ഒന്നിന്റെ മാത്രം മഹിമ ചെയ്യുന്നതിലൂടെ ഭക്തിയുടെ ഷോ കാണിക്കാൻ സാധിക്കുന്നില്ല, അതിനാൽ ഭക്തിയിൽ വളരെപേരുടെ മഹിമ പാടുന്നു. അവിടെ വളരെ ശബ്ദവും ഉണ്ടാകുന്നു. മണിയടിക്കുക, പാട്ട്-ഭജന പാടുക, കരഞ്ഞുവിളിക്കുക, എത്ര കാര്യങ്ങളാണ് ഭക്തി മാർഗ്ഗത്തിൽ നടക്കുന്നത്. പലതരത്തിലുള്ള ശബ്ദങ്ങൾ, മന്ത്രങ്ങൾ, സ്തുതി.. എന്നാൽ ജ്ഞാനമാർഗ്ഗത്തിൽ സൈലൻസാണ്. കേവലം നിർദ്ദേശം നൽകുന്നു, ശബ്ദമേയില്ല. ഭക്തിയിൽ എത്ര ആർഭാടമാണ്. ഏറ്റവും കൂടുതൽ മണിമുഴങ്ങുന്നത് ശിവക്ഷേത്രത്തിലാണ്, എവിടെ നോക്കിയാലും മണി തന്നെ മണി. മറ്റൊരു വ്യക്തിയെ നിദ്രയിൽ നിന്ന് ഉണർത്തുന്നതിന് മണിമുഴക്കാറില്ല. ശിവബാബ വന്ന് മനുഷ്യരെ അജ്ഞാന നിദ്രയിൽ നിന്ന് ഉണർത്തി, എന്നാൽ മണി മുഴക്കുന്നില്ല. തീർത്തും ശാന്തമായി രണ്ട് അക്ഷരങ്ങളിൽ തന്നെ മനസ്സിലാക്കി തരുന്നു. ബുദ്ധിവാൻമാരായ കുട്ടികൾ ആ രണ്ടക്ഷരങ്ങളിലൂടെ തന്നെ മനസ്സിലാക്കിയെടുക്കുന്നു. ബാബ പറയുന്നു- കുട്ടികളെ എന്നെ ഓർമ്മിക്കൂ. നിങ്ങൾ തന്നെയാണ് എന്നെ വിളിച്ചത്- ഹേ പതിത പാവനാ വരു എന്ന്. ഇപ്പോൾ ഞാൻ വന്നിരിക്കുകയാണ് നിങ്ങൾക്ക് മാർഗ്ഗം പറഞ്ഞു തരുന്നതിന്. ഇനിയും നിങ്ങൾക്ക് പതിതമായി ഈ ലോകത്തിൽ തന്നെ ജീവിക്കണോ? നിങ്ങൾ പാവന ലോകത്തിൽ വസിക്കാൻ ആഗ്രഹിക്കുന്നില്ലേ? സ്വർഗ്ഗത്തെയാണ് പാവനലോകമെന്നു പറയുന്നത്. പറയാറുണ്ട്-പതിതപാവനൻ, അപ്പോൾ പതിത പാവനൻ വന്ന് എന്ത് ചെയ്യും എന്ന് മനസ്സിലാക്കണം. തീർച്ചയായും നരകത്തിൽ നിന്ന് സ്വർഗ്ഗത്തിലേക്ക് കൊണ്ട് പോകും. അർത്ഥം അറിയാതെ വിളിച്ചു കൊണ്ടിരിക്കുന്നു, കൈയൂട്ടിച്ചു കൊണ്ടിരിക്കുന്നു. എന്നാൽ ബാബ വന്ന എന്ത് ചെയ്യും എന്ന് മനസ്സിലാക്കുന്നില്ല. വാസ്തവത്തിൽ ഇത് മനുഷ്യനിൽ നിന്നും ദേവതയാകുന്നതിനുള്ള യൂണിവേഴ്സിറ്റിയാണ്.....ഇവിടെ ശാസ്ത്രങ്ങളൊന്നും പഠിക്കേണ്ട ആവശ്യമില്ല. ഭക്തി മാർഗ്ഗത്തിൽ വളരെ ശാസ്ത്രങ്ങൾ പഠിക്കുന്നു, പ്രഭാഷണങ്ങൾ ചെയ്യുന്നു. മാസ മാസം മണ്ഡപങ്ങളുണ്ടാക്കി ജപിക്കുന്നു. ഇവിടെ എത്ര ശാന്തമായി ബാബ നമ്മെ പഠിപ്പിച്ചുകൊണ്ടിരിക്കുന്നു. നോക്കൂ, ബാബ വന്ന് നിങ്ങളെ പാവനമാക്കി, പാവനലോകത്തിന്റെ അധികാരിയാക്കുന്നു. പഠിത്തവും എത്ര സഹജമാണ്. നിങ്ങൾ ആദ്യമാദ്യം പാവനമായിരുന്നു, ഗോൾഡൻ ഏജിലായിരുന്നു. പിന്നെ 84 ജന്മങ്ങളെടുത്ത് ഇരുമ്പ് യുഗത്തിൽ തമോപ്രധാനമായി തീർന്നു. ഇപ്പോൾ നിങ്ങൾ സതോപ്രധാനമാകണം അതിനാൽ എന്നെ ഓർമ്മിക്കൂ. അതും അഖണ്ഡമായി. കന്യകയുടെ വിവാഹം കഴിയുമ്പോൾ എന്താണ് ജപിക്കാറുള്ളത്? ഓർമ്മയിലിരിക്കുന്നു. നിങ്ങൾ എല്ലാവരും പത്നിമാരാണ്, ഈ ശിവബാബ പതിമാരുടെയും പതിയാണ്. നിങ്ങളുടെ വിവാഹ നിശ്ചയം പരമാത്മാവുമായാണ്. നിശ്ചയം കഴിഞ്ഞാൽ ബുദ്ധിയിൽ ഓർമ്മ വന്നു. പിന്നെ പരസ്പരം ഓർമ്മിച്ചു കൊണ്ടേയിരിക്കും. നിങ്ങളോടും ബാബ പറയുന്നു- ഞാൻ ഒരേയൊരു ബാബയുടെ കുട്ടിയാണ്, പരസ്പരം ഭായി ഭായിയാണ് എന്ന നിശ്ചയം വന്നില്ലേ? സഹോദരങ്ങൾക്ക് സമ്പത്ത് ലഭിക്കുന്നത് അച്ഛനിൽ നിന്നാണ്, അതിനാലാണ് ബാബയെ വിളിക്കുന്നത്. മനുഷ്യ ശരീരത്തിൽ വരുമ്പോൾ സഹോദര- സഹോദരി ആയി തീരുന്നു. എന്നാൽ വിളിക്കുന്നത് ആത്മാവല്ലേ? ഭായി-ഭായിമാർ വിളിക്കുന്നു- പതിത പാവനനായ ബാബ വരു. ബാബ പറയുന്നു- എന്നെ ഓർമ്മിക്കൂ എങ്കിൽ തമോപ്രധാനത്തിൽ നിന്നും സതോപ്രധാനമായി തീരും. പാവനമായിട്ടുള്ളവരെ സതോപ്രധാനമെന്നും, പതിതരെ തമോപ്രധാനമെന്നും പറയുന്നു. ഈ കാര്യങ്ങൾ ബാബ തന്നെ സംഗമയുഗത്തിൽ മനസ്സിലാക്കി തരുന്നു. ഇതാണ് ഗീതാപാഠശാല. ഈ പാഠശാലയിൽ ബാബ വന്ന് രാജയോഗം പഠിപ്പിക്കുന്നു, നരനിൽ നിന്നും നാരായണനാക്കുന്നു. അവിടെ ടീച്ചർ സമുഖത്തിരുന്ന് പഠിപ്പിക്കുന്നു, കാണാൻ സാധിക്കുന്നുണ്ട്. ഇത് ഗുപ്തമാണ്. ഈ ടീച്ചറിനെയും ബുദ്ധിയോഗത്തിലൂടെ മനസ്സിലാക്കണം. അത് നിരാകാരനായ പതിത പാവനനായ ബാബയാണ്. കഴിഞ്ഞ കൽപത്തിലും രാജയോഗം പഠിപ്പിച്ചിരുന്നു എന്ന സ്മൃതി ബാബ നമുക്ക് നൽകി.

അതുകൊണ്ട് പറയുന്നു- മൻമനാഭവ, പവിത്രമാകൂ എങ്കിൽ ലക്ഷ്മി നാരായണനെ പോലെയാകാൻ സാധിക്കും. ഇവിടെ മണിയൊന്നും മുഴക്കേണ്ട ആവശ്യമേയില്ല. ബാബ സ്വയം വന്ന് ഉണർത്തുന്നു. മൻമനാഭവ എന്നതിന്റെ അർത്ഥം തന്നെ സൈലൻസ് എന്നാണ്. സ്വയത്തെ ആത്മാവാണെന്ന് നിശ്ചയം ചെയ്യൂ. ഇപ്പോൾ നമുക്ക് വീട്ടിലേക്ക് പോകണം. ബാബയോട് തന്നെയാണ് സർവ്വതും പറയുന്നത്- ഞങ്ങളെ ദുഃഖത്തിൽ നിന്നും വിടുവിച്ച് മുക്തമാക്കൂ. സന്യാസിമാർ കേവലം ബ്രഹ്മത്തെയാണ് ഓർമ്മിക്കുന്നത്. ബ്രഹ്മതത്ത്വം എന്നു പറയുന്നത് വീടാണ്. അവർ വീടിനെയാണ് ഓർമ്മിക്കുന്നത്, ഇവിടെ ബാബയെ ഓർമ്മിക്കണം. കേവലം വീടിനെ മാത്രം ഓർമ്മിക്കുകയാണെങ്കിൽ സന്യാസിമാരെ പോലെയായി തീരും. ബ്രഹ്മം ഭഗവാൻ നല്ല.

ബാബ മനസ്സിലാക്കി തരുന്നു- എന്നെ ഓർമ്മിക്കൂ എങ്കിൽ നിങ്ങൾക്ക് നിർവ്വാണധാമിലേക്ക് പോകാൻ സാധിക്കും. പിന്നെ അവിടെ നിന്ന് സ്വർഗ്ഗത്തിലേക്ക് വരും. ഇവിടെ നിന്ന് നിങ്ങളെ ഞാൻ കൂടെ കൊണ്ട് പോകും. നിങ്ങൾക്കറിയാം വെട്ടുകിളികളുടെ കൂട്ടം എത്ര വലുതാണ്, എല്ലാറ്റിനും നല്ല ഐക്യം ഉണ്ട്. ഏറ്റവും മുന്നിലുള്ളത് ചെയ്യുന്നത് പോലെ സർവ്വതും ചെയ്തുകൊണ്ടിരിക്കും. തേനീച്ചകളും അങ്ങനെയാണ്. റാണി വീട് വിട്ടുവെങ്കിൽ സർവ്വതും അതിന്റെ പിന്നാലെ പോകും. അത് അവരുടെ പ്രിയതമനെ പോലെയാണ്. അവരുടെയിടയിൽ പ്രിയതമ തന്നെയാണ് കൂട്ടത്തിലുള്ളവരെ ഭരിക്കുന്നത്. ശാസ്ത്രങ്ങളിലുമുണ്ട് ആത്മാക്കളെല്ലാം അവസാനം കൊതുകിൻ കൂട്ടത്തെ പോലെ പോകുമെന്ന്. അസംഖ്യം ആത്മാക്കളുണ്ട്. ആ തേനീച്ചകൾ ഓരോ സീസണിലും അവരുടെ റാണിക്ക് പിന്നാലെ പോകുന്നു. നിങ്ങൾക്ക് ഒരേയൊരു പ്രാവശ്യമാണ് പോകേണ്ടത്. ഇപ്പോൾ സർവ്വാത്മാക്കളും മൂലവതനത്തിലേക്ക് പോകണം. നിങ്ങളിൽ നിന്നും ശബ്ദങ്ങളൊന്നും വരുന്നില്ല, അതു കൊണ്ടാണ് ബാബ ഉദാഹരണമായി പറയുന്നത്. കടുക് മണികൾ അരയുന്നത് പോലെ. ബാബയും ബിന്ദുവാണ്, കടുകിന് സമാനമാണ്. ഖശ- ഖശയുടെ മണി എത്രയോ ചെറുതാണ്. പരമാത്മാവും ചെറുതാണ്. ദിവ്യദൃഷ്ടിയിലൂടെയല്ലാതെ കാണാൻ സാധിക്കില്ല. തീർത്തും ചെറിയ നക്ഷത്രത്തിന് സമാനമാണ്. ഗീതയിൽ കാണിക്കുന്നുണ്ട് അവണ്ഡ ജ്യോതിയുടെ സാക്ഷാത്ക്കാരം ഉണ്ടായി എന്ന്, ഇവിടെയും അവണ്ഡ ജ്യോതിയുടെ സാക്ഷാത്ക്കാരം ഉണ്ടാകുമ്പോൾ മനസ്സിലാക്കും. ബിന്ദുവിന്റെ സാക്ഷാത്ക്കാരമാണ് ഉണ്ടായതെങ്കിൽ പരമാത്മാവാണെന്ന് മനസ്സിലാക്കില്ല. ഗീതയിൽ എഴുതിയിട്ടുണ്ട്- അർജ്ജുനന് വളരെ തേജോമയമായ സാക്ഷാത്ക്കാരം ഉണ്ടായിരുന്നെന്ന്. ഭക്തിയുടെ കാര്യങ്ങൾ ബുദ്ധിയിൽ ഉണ്ട്. ഭക്തിമാർഗ്ഗവും ജ്ഞാനമാർഗ്ഗവും തമ്മിൽ രാപകൽ വ്യത്യാസമുണ്ട്. നിങ്ങൾക്കറിയാം നമ്മൾ 63 ജന്മം ശരീരത്തിലൂടെ എത്ര ഡാൻസ് ചെയ്യുന്നുവെന്ന്. 63 ജന്മങ്ങൾ ഭക്തിമാർഗ്ഗത്തിലെ എത്ര ബഹളങ്ങൾ കണ്ടു. അതിലും ആദ്യം സതോപ്രധാന ഭക്തിയായിരുന്ന സമയത്ത് ഒരേയൊരു ശിവബാബയുടെ ഭക്തി ചെയ്തിരുന്നു. ഗംഗാ സ്നാനമൊക്കെ പിന്നീടാണ് ആരംഭിക്കുന്നത്. ആദ്യം അപ്യഭിചാരി ഭക്തിയാണ് പിന്നെ വ്യഭിചാരി പ്രാപിക്കുന്നു. ഇവിടെ തീർത്തും സൈലൻസാണ്. യാതൊരു ചിലവുമില്ലാതെ നിങ്ങൾ വിശ്വത്തിന്റെ അധികാരിയായി തീരുന്നു. മമ്മ യാതൊന്നും ഇല്ലാതെ വന്നു, വിശ്വ മഹാറാണിയായി തീർന്നു. വളരെ സാധാരണ കുട്ടിയായിരുന്നു. തീർത്തും ദരിദ്ര വീട്ടിൽ നിന്നും വന്ന്, യാതൊരു ചിലവുമില്ലാതെ നോക്കൂ എന്തായി തീരുന്നു എന്ന്. മമ്മ വളരെ സേവനം ചെയ്യുമായിരുന്നു. മറ്റുള്ളവർക്കും മനസ്സിലാക്കി കൊടുത്തിരുന്നു- ബാബ പറയുന്നു എന്നെ ഓർമ്മിക്കൂ എങ്കിൽ നിങ്ങളുടെ വികർമ്മം ഭസ്മമാകും, നിങ്ങൾ സതോപ്രധാനമായി തീരും. ഇതിൽ യാതൊരു ചിലവുമില്ല. ഇനി അല്പം ചിലവ് ചെയ്യുന്നുണ്ടെങ്കിൽ അത് സ്വയത്തിന് വേണ്ടി തന്നെയാണ്. ഏത് പോലെ വയലിൽ ഒന്ന്-രണ്ട് പിടി വിത്ത് വിതയ്ക്കുമ്പോൾ നിറയെ അന്നം ലഭിക്കുന്നു. വിളവ് വർദ്ധിക്കുന്നു. ഇവിടെയും 21 ജന്മത്തേക്ക് നിങ്ങൾക്ക് എത്ര സമ്പാദ്യമുണ്ടാകുന്നു. മനുഷ്യനിൽ നിന്ന് ദേവതയാകാൻ എത്ര സഹജമാണ്. ഒരു സെക്കന്റിന്റെ കാര്യമാണ്. ഇരിക്കുന്നത് നോക്കൂ എത്ര സാധാരണമായിട്ടാണ്. ആർക്കെങ്കിലും ഇരിക്കാൻ സാധിക്കുന്നില്ലായെങ്കിൽ ബാബ പറയുന്നു കിടന്ന് മുരളി കേൾക്കൂ. ഇവിടെ ധാരണ ചെയ്യേണ്ട കാര്യമാണ് ഉള്ളത്. ഉള്ളിൽ ബാബയെയും ചക്രത്തെയും ഓർമ്മിച്ചു കൊണ്ടിരിക്കൂ. ഓർമ്മിച്ച് ഓർമ്മിച്ച് ശരീരം ഉപേക്ഷിക്കണം. ബാക്കി വായിൽ ഗംഗാ ജലം ഒഴിക്കേണ്ട കാര്യമേയില്ല. സന്യാസിമാർ, ഗുരുക്കൻമാർ ഭയപ്പെടുത്താറുണ്ട്- നിയമങ്ങൾ തെറ്റിക്കുകയാണെങ്കിൽ, ഭക്തി ചെയ്യുന്നില്ലായെങ്കിൽ ഇങ്ങനെ ഇങ്ങനെയൊക്കെ സംഭവിക്കും. ആരുടെയെങ്കിലും കാൽ ഒടിഞ്ഞുവെങ്കിൽ, എന്തെങ്കിലും നഷ്ടം സംഭവിച്ചുവെങ്കിൽ പറയും ഭക്തി ഉപേക്ഷിച്ചതിനാലാണ് ഇങ്ങനെയൊക്കെ സംഭവിക്കുന്നതെന്ന്, ഇത് കേട്ട് ഭയന്നു പോകുന്നു. ഇവിടെ നിങ്ങൾ ഒന്നും ചെയ്യേണ്ട ആവശ്യമില്ല. ബാബയുടെ ഓർമ്മ ഉണർത്തണം, ചക്രത്തിന്റെ രഹസ്യം പറഞ്ഞുകൊടുക്കണം. ഇപ്പോൾ കലിയുഗത്തിന് ശേഷം സത്യയുഗം വരണം, തീർച്ചയായും വിനാശം ഉണ്ടാകണം. അതിനുവേണ്ടി ഈ മഹാഭാരത യുദ്ധം മുന്നിൽ നിൽക്കുന്നു. ഭഗവാൻ വന്ന് രാജയോഗം പഠിപ്പിച്ച് നരനിൽ നിന്നും നാരായണനാക്കുന്നു. ഇത് രാജയോഗമാണ്, പ്രജായോഗമല്ല. ശുഭം സംസാരിക്കണം. കുട്ടികൾ വളരെ മധുരമാകണം. ബാബ മധുരമല്ലേ. ക്രോധമെല്ലാം

ദാനമായി എടുക്കുന്നു. ബാബ പറയുന്നു-ഞാൻ സ്നേഹ സാഗരനാണ്, നിങ്ങളും അങ്ങനെയൊക്കെ. വളരെ സ്നേഹത്തോടെ മനസ്സിലാക്കി തരുന്നു. കുട്ടികൾ വളരെ ബഹുളം ഉണ്ടാക്കുന്നു. കാരണം മായ ശല്യപ്പെടുത്തുന്നുണ്ട്, അതിനാൽ ഒരിക്കലും ആരോടും ഒന്നും പറയരുത് എന്ന ചിന്ത വരുന്നു. സ്നേഹത്തോടെ മനസ്സിലാക്കി തരുന്നു. കണ്ണുരുട്ടുക, ചുടാകുക, ഉറക്കെ സംസാരിക്കുക, ഇതിന്റെയൊന്നും ആവശ്യമില്ല. ഇതിലൂടെ കർമ്മം മോശമാകുന്നു. ശാന്തമായിരിക്കുന്നതാണ് നല്ലത്. വികാരങ്ങൾ ദാനം ചെയ്ത് പിന്നീട് തിരിച്ചെടുക്കുകയാണെങ്കിൽ തന്റെ പദവി നഷ്ടപ്പെടുത്തുന്നു. ബാബയുടേതായി അർത്ഥം 5 വികാരങ്ങൾ ദാനം ചെയ്തു. പറയാറുണ്ട് ദാനം ചെയ്യൂ എങ്കിൽ ഗ്രഹണം ഇല്ലാതാകും. എന്നാലും ബാബ വഴികാട്ടിയല്ലേ, പൊതുവെ ബ്രഹ്മണരാണ് വഴികാട്ടികളാകുന്നത്. ശിവബാബയും ആത്മീയ വഴികാട്ടിയാണ്. നിങ്ങളും വഴികാട്ടികളാണ്. ബാബ ബ്രഹ്മാവിന്റെ ശരീരത്തിൽ വരുന്നു, അപ്പോൾ ഇദ്ദേഹവും ബ്രഹ്മണനാണ്. ബാബ ഇദ്ദേഹത്തിൽ പ്രവേശിച്ചിരിക്കുന്നു, ബാബയുടെ മഹിമ പാടുന്നു- അങ്ങ് മാതാവും പിതാവുംമാണ്...വേറെയാർക്കും ഈ മഹിമയില്ല. ബാബയുടെ കർത്തവ്യവും അങ്ങനെയാണ്. ഇത് പാഠശാലയാണ്, ബാബ പഠിപ്പിക്കുന്നു. ഇത് കുട്ടികൾക്ക് ഓർമ്മയുണ്ടായിരിക്കണം. വിശ്വത്തിന്റെ അധികാരിയാകുകയെന്നതാണ് ലക്ഷ്യം. അതിനാൽ ഇങ്ങനെ പഠിപ്പിക്കുന്ന ബാബയെ പൂർണ്ണരീതിയിൽ ഓർമ്മിക്കണം. സ്കൂളിൽ നിന്ന് വിദ്യാർത്ഥി നല്ല രീതിയിൽ പാസാകുമ്പോൾ എല്ലാ വർഷവും ടീച്ചർക്ക് സമ്മാനം അയച്ചു കൊടുക്കുന്നു. ഈ ഉത്സവങ്ങളെല്ലാം ഈ സമയത്തുള്ളതാണ്, എന്നാൽ ഇതിന്റെ മഹത്വത്തെ ആരും മനസ്സിലാക്കുന്നില്ല. ബാബയാണ് നോളേജ് ഫുൾ. ബാബ വരുന്നത് തന്നെ രചനയുടെ ആദി മദ്ധ്യ അന്ത്യത്തിന്റെ അറിവ് നൽകുന്നതിനാണ്. കല്ലിലും മുളളിലും എങ്ങനെ വരും? ഒരോ വസ്തുവിലും ആത്മാവുണ്ടെന്ന് ഒരു ഡോക്ടർ തെളിയിച്ചിരുന്നു. പരമാത്മാവുണ്ടെന്ന് പറഞ്ഞിട്ടില്ല. സർവ്വവ്യാപിയാണെന്ന് പറയുന്നുണ്ട്. അവർ പറഞ്ഞു സർവ്വതിലും ആത്മാവുണ്ടെന്ന്, അപ്പോൾ സന്യാസിമാർ പറഞ്ഞു സർവ്വതിലും പരമാത്മാവാണെന്ന്. രാത്രിയും പകലും പോലെ എത്ര വ്യത്യാസമാണ്. ബാബ പരിധിയില്ലാത്ത അച്ഛനാണ്. സർവ്വരിൽ നിന്നും ബുദ്ധിയോഗത്തെ വിടുവിച്ച് തന്നിൽ യോജിപ്പിക്കുന്നു. അവർ പറയുന്നു ആത്മാവ് നീർകുമിളകൾക്ക് സമാനം സാഗരത്തിൽ നിന്ന് ഉത്ഭവിച്ച്, സാഗരത്തിൽ തന്നെ ലയിച്ച് ചേരുന്നു. ബ്രഹ്മജ്ഞാനികൾ മനസ്സിലാക്കുന്നു- ചെറിയ ജ്യോതി വലിയ ജ്യോതിയിൽ ലയിച്ച് ചേരുമെന്ന്, പിന്നെ പുതിയതായി ഉത്പന്നമാകുന്നു. ബാബ മനസ്സിലാക്കി തരുന്നു ഈ ഭക്തി പോലും ഡ്രാമയിൽ അടങ്ങിയിട്ടുണ്ട്. ഞാനും ഡ്രാമയനുസരിച്ച് നിങ്ങൾ കുട്ടികൾക്ക് മനസ്സിലാക്കി തരുന്നു. 84 ജന്മങ്ങളുടെ ചക്രവും ഡ്രാമയിൽ അടങ്ങിയിട്ടുണ്ട്. സംഭവിക്കുന്നതെല്ലാം അടങ്ങിയിട്ടുണ്ട്. ചിലർ മഹിമ ചെയ്യുന്നു, ചിലർ വിഹ്വനം ഇടുന്നു.

നിങ്ങൾ കുട്ടികൾ ശിവബാബയിൽ നിന്ന് ആസ്തിയെടുക്കണം. ബാബ വരുന്നത് തന്നെ സർവ്വാത്മാക്കളെയും തിരികെ കൊണ്ടുപോകുന്നതിനാണ്. ശരീരത്തിന്റെ പേര് പോലും പറയുന്നില്ല. ശരീര സഹിതം കൊണ്ട് പോകാനല്ല വന്നിരിക്കുന്നത്. എന്നെ വിളിക്കുന്നുണ്ട്- ഹേ മുക്തിദാതാവേ വരൂ, ഞങ്ങളെ ദുഃഖത്തിൽ നിന്നും വിടുവിച്ച് സുഖവും ശാന്തിയും ഉള്ള ലോകത്തിലേക്ക് കൊണ്ട് പോകൂ. അതിനാൽ സർവ്വരുടെയും ശരീരങ്ങളെ ഇവിടെത്തന്നെ വിടുവിച്ച് ആത്മാക്കളെ കൊണ്ട് പോകും. അപ്പോൾ കാലന്മാരുടെയും കാലനായില്ലേ. ഞാൻ സർവ്വരേയും ഒരുമിച്ച് കൊണ്ട് പോകും. എത്ര വിചിത്രമായ കാര്യങ്ങളാണ് ബാബ മനസ്സിലാക്കി തരുന്നത്. ഏതെങ്കിലും കാര്യം മനസ്സിലായില്ലായെങ്കിൽ പറയൂ ഇത് ബാബ ഇതുവരെ പറഞ്ഞ് തന്നിട്ടില്ല, മനസ്സിലാക്കി തരുമ്പോൾ ഞങ്ങൾ പറഞ്ഞു തരാം എന്ന്. അങ്ങനെ സ്വയത്തെ സംരക്ഷിക്കണം. കുട്ടികൾ മനസ്സിലാക്കുന്നുണ്ട് ബാബ ജ്ഞാന സാഗരനാണ്. പുതിയ പുതിയ കാര്യങ്ങൾ കേൾപ്പിച്ചു കൊണ്ടിരിക്കുന്നു. വിശ്വത്തിന്റെ ഹിസ്റ്ററി ജിയോഗ്രഫി, ആദി, മദ്ധ്യ അന്ത്യത്തിന്റെ ജ്ഞാനം കേൾപ്പിക്കുന്നത് രചയിതാവായ ബാബയാണ്. നിങ്ങൾ ലൈറ്റ് ഹൗസുമാണ് സ്വദർശനചക്രധാരിയുമാണ്. എന്നാൽ മായ മറപ്പിച്ചു കളയുന്നു. അശ്രദ്ധ കാണിക്കുന്നു. എന്തെങ്കിലും തെറ്റുകൾ സംഭവിക്കുന്നു. കർമ്മ കണക്കല്ലേ. കർമ്മാതീത അവസ്ഥയിലെത്തുന്നത് വരെ എന്തെങ്കിലും ഉണ്ടായിരിക്കാണ്ടിരിക്കും. കർമ്മ കണക്ക് തീർന്നുവെങ്കിൽ ശരീരം വിടും, യുദ്ധം ആരംഭിക്കും. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവുംമായ ബാപദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണയ്ക്കുള്ള മുഖ്യമായ സാരം:**

1.വികാരങ്ങൾ ദാനം ചെയ്തതിനു ശേഷം തിരിച്ചെടുക്കരുത്. മുഖത്തിലൂടെ ശുഭം സംസാരിക്കണം, വളരെ മധുരമാകണം. ബാബക് സമാനം സ്നേഹ സാഗരമാകണം.

2.സൈലൻസിലിരുന്ന് യാതൊരു ചിലവുമില്ലാതെ വിശ്വത്തിന്റെ ചക്രവർത്തി പദവി നേടിയെടുക്കണം. ബാബയുടെ ഓർമ്മയിലിരുന്ന് കുറച്ച് ചിലവിലൂടെ 21 ജന്മങ്ങൾക്കുള്ള സമ്പാദ്യം ഉണ്ടാക്കണം.

**വരദാനം - കമ്പയിന്റ് സ്വരൂപത്തിന്റെ സ്മൃതി, പദവിയുടെ ലഹരിയിലൂടെ കല്പ കല്പത്തെ അധികാരിയായി ഭവിക്കട്ടെ.**

ഞാനും എന്റെ ബാബയും- ഈ സ്മൃതിയിൽ കമ്പയിന്റ് ആയിട്ടിരിക്കൂ അഥവാ ഈ ശ്രേഷ്ഠ പദവി സദാ സ്മൃതിയിൽ വെയ്ക്കൂ- ഇന്ന് ഞാൻ ബ്രാഹ്മണനാണ് നാളെ ദേവതയായി തീരും. ഞാൻ തന്നെയായിരുന്നു ഞാൻ തന്നെയാകും എന്ന മന്ത്രം സദാ ഓർമ്മ വെയ്ക്കൂ എങ്കിൽ ഈ ലഹരിയിലും സന്തോഷത്തിലും പഴയ ലോകത്തെ സഹജമായി മറക്കാൻ സാധിക്കും. ഞാൻ തന്നെയാണ് കല്പ കല്പത്തെ അധികാരി ആത്മാവ് എന്ന ലഹരിയുണ്ടായിരിക്കും. ഞാൻ തന്നെയായിരുന്നു, ഞാൻ തന്നെയാണ്, ഞാൻ തന്നെ കല്പ കല്പം ആയി തീരും.

**സ്ലോഗൻ- സ്വയം തന്നെ സ്വയത്തിന്റെ ടീച്ചറാകൂ എങ്കിൽ സർവ്വ കുറവുകളും സ്വതവേ സമാപ്തമാകും.**